

# “విరాటపీఠం” - “లోక కళ్యాణ పారాయణం”

(కార్తిక కృష్ణ అష్టమీ)

147

(08.12.2020 మంగళవారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకత్రింశాధ్యాయాంతర్గత-శ్లోకపారాయణం శ్రీశివస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్** - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీమద్గోపీభారతమ్

అథ విరాటపర్వణి ఏక త్రింశోఽధ్యాయః

వైశమ్పాయన ఉవాచ |

తతస్తేషాం మహారాజ తత్రైవామితతేజసామ్ |  
చద్మలిజ్జప్రవిష్టానాం పాణ్డవానాం మహాత్మనామ్ ||  
వ్యతీతః సమయః సమ్యగ్వసతాం వై పురోత్తమే |  
కుర్వతాం తస్య కర్మాణి విరాటస్య మహీపతేః ||  
కీచకే తు హతే రాజా విరాటః పరవీరహా |  
పరాం సమ్భావనాం చక్రే కున్తిపుత్రే యుధిష్ఠిరే ||  
తతస్త్రయోదశస్యాన్తే తస్య వర్షస్య భారత |  
సుశర్మణా గృహీతం తద్గోధనం తరసా బహు ||  
తతః శబ్దో మహానాసీద్రేణుశ్చ దివమస్పృశత్ |  
శఙ్ఖదున్దుభిఘోషశ్చ భేరీణాం చ మహోస్వనః ||  
గవాశ్వరథనాగానాం నరాణాం చ పదాతినామ్ |  
ఏవం తైస్త్వభినిర్యాయ మత్స్యరాజస్య గోధనే |  
త్రిగర్జైర్భూహ్యమాణే తు గోపాలాః ప్రత్యషేధయన్ ||  
అథ త్రిగర్తా బహవః పరిగృహ్య ధనం బహు |  
పరిక్షిప్య హయైః శీఘ్రై రథవ్రాతైశ్చ భారత |  
గోపాలాన్ ప్రత్యయుధ్యన్త రణే కృత్వా జయే ధృతిమ్ ||  
తే హన్యమానా బహుభిః ప్రాసతోమరపాణిభిః |  
గోపాలా గోకులే భక్తా వారయామాసురోజసా |  
పరశ్వధైశ్చ ముసలైర్భిన్దిపాలైశ్చ ముద్గరైః ||  
గోపాలాః కర్షణైశ్చిత్రైర్జఘ్నురశ్వాన్ సమన్తతః |  
తే హన్యమానాః సజ్కుద్ధాస్త్రిగర్తా రథయోధినః |  
విస్ఫుజ్య శరవర్షాణి గోపాన్ వ్యద్రావయన్ రణే ||





## అథ శ్రీశివస్తోత్రమ్



### శ్రీకృష్ణ ఉవాచ ।

నమోస్తు తే శాశ్వత సర్వయోనే బ్రహ్మోధిపం త్వామృషయో వదంతి ।  
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।

ధాతా త్వష్టా విధాతా చ త్వం ప్రభుః సర్వతోముఖః ॥

త్వత్తో జాతాని భూతాని స్థావరాణి చరాణి చ ।

త్వయా సృష్టమిదం కృత్స్నం త్రైలోక్యం సచరాచరమ్ ॥

యానీంద్రియాణీహ మనశ్చ కృత్స్నం

యే వాయవః సప్త తథైవ చాగ్నయః ॥

యే దేవసంస్థాస్తవ దేవతాశ్చ

తస్మాత్పరం త్వామృషయో వదంతి ॥

వేదాశ్చ యజ్ఞాః సోమశ్చ దక్షిణా పావకో హవిః ।

యజ్ఞోపగం చ యత్కించిద్భగవాంస్తదసంశయమ్ ॥

ఇష్టం దత్తమధీతం చ వ్రతాని నియమాశ్చ యే ।

ప్రీహిః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥

కామః క్రోధో భయం లోభో మదః స్తంభోఽథ మత్సరః ।

అథయో వ్యాధయశ్చైవ భగవంస్తనవస్తవ ॥

కృతిర్వికారః ప్రణయః ప్రధానం బీజమవ్యయమ్ ।

మనసః పరమా యోనిః ప్రభావశ్చాపి శాశ్వతః ॥

అవ్యక్తః పావనోఽచింత్యః సహస్రాంశుర్హిరణ్మయః ।

ఆదిర్గణానాం సర్వేషాం భవాన్వై జీవితాశ్రయః ॥



మహానాత్మా మతిర్బ్రహ్మ విశ్వః శంభుః స్వయంభువః ।  
 బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్బ్రుతిః స్మృతిః ॥  
 పర్యాయవాచకైః శబ్దైర్మహానాత్మా విభావ్యతే ।  
 త్వాం బుద్ధ్యా బ్రాహ్మణో వేదాత్ప్రమోహం వినియచ్ఛతి ॥  
 హృదయం సర్వభూతానాం క్షేత్రజ్ఞస్త్వమృషిస్తుతః ।  
 సర్వతః పాణిపాదస్త్వం సర్వతోఽక్షిశిరోముఖః ॥  
 సర్వతః శ్రుతిమాల్లోకే సర్వమావృత్య తిష్ఠసి ।  
 ఫలం త్వమసి తిగ్మాంశోర్నిమేషాదిషు కర్మసు ॥  
 త్వం వై ప్రభార్చిః పురుషః సర్వస్య హృది సంశ్రితః ।  
 అణిమా మహిమా ప్రాప్తిరీశానో జ్యోతిరవ్యయః ॥  
 త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।  
 ధ్యానినో నిత్యయోగాశ్చ సత్యసత్త్వా జితేంద్రియాః ॥  
 యస్త్యాం ధ్రువం వేదయతే గుహాశయం  
     ప్రభుం పురాణం పురుషం చ విగ్రహమ్ ।  
 హిరణ్మయం బుద్ధిమతాం పరాం గతిం  
     స బుద్ధిమాన్బుద్ధిమతీత్య తిష్ఠతి ॥  
 విదిత్వా సప్త సూక్ష్మాణి షడంగం త్వాం చ మూర్తితః ।  
 ప్రధానవిధియోగస్థస్త్వామేవ విశతే బుధః ॥

॥ఇతి శ్రీమన్మహాభారతే అనుశాసనపర్వణి శ్రీశివస్తోత్రం సంపూర్ణమ్ ॥



### అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥